

पिँजडाको क्यानरी

क्यानरी, क्यानरी, बोल बोल
क्यानरी, क्यानरी, उफ्री उफ्री
लौन लौन छोड तान
क्यानरी, क्यानरी, उफ्री उफ्री
सन्ध्या, उषा, हरियालीमा
तेरो थियो पूरा अधिकार
आज ता भुन्डिन्छस् भ्यालमा
लाज नभएको कस्तो संसार

क्यानरी, क्यानरी, बोल बोल
क्यानरी, क्यानरी, उफ्री उफ्री
देख्ता तेरो त्यो आनन्द
हो त्यो पिँजडै निको कि

'ए वन, ए फूल, ए उपवन
ए हरिया थुम्काहरूहो
प्रेमको तिमीहरू प्रतिमा 'वन'
—यै तेरो गानको अर्थहो ?

'ए माता, ए पिता, ए भाई
आऊ यहीं मुसार्न मलाई'
यति पनि भन्न बाधा पर्छ तँलाई
त आनन्दी तँ सुखीलाई

शारदा, वर्ष २, अङ्क २, चैत, १९९२